

Nýggi BP leitistjórín fyri Føroyar:

# Brugdan onga ávirkan á

*Tim Goodwin, nýggjur leitistjóri hjá BP fyri Føroyaøkið her saman við Hjarnar Djurhuus, føroyska umboðsmanninum hjá BP á oljuráðstevnu í Norðurlandahúsinum í farnu viku*

*Mynd Jan Müller*



- Uttan mun til hvat úrslitið verður av Brugduboringini hjá Statoil, so fara vit at fullføra Williambrunnin næsta ár sigur nýggi leitistjórín hjá BP fyri føroyaøkið, Tim Goodwin. Hann er tó sera spentur um Williambrunnin, sum ikki stendur aftanfyrir Brugduna, kanska heldur tvørturímóti. Men BP hevur valt at vera meira varið hesaferð við metingum sínum, rætt og slætt vegna manglandi vitan, og er sannlíkið at finna olju sett til eitt út av tiggju

## OLJURÁÐSTEVNA

Jan Müller  
jan@socialurin.fo

Millum mongu áhugaverdu fyrilestrarhaldararnar á oljuráðstevnunni í Norðurlandahúsinum í farnu viku var nýggi leitistjórín hjá BP fyri Føroyaøkið, Tim Goodwin.

Hann tekur við hesum týðandi starvinum í eini

broytingartíð hjá BP. Felagið var tað mest virkna á landgrunninum, tá 1. útbjóðing lat upp í ár 2000. Í mun til øll hini feløgini, sum finga leitiloyvi bant BP seg til at bora tveir brunnar. Vit kenna øll úrslitið av tí fyrru boringini, Svínoy kallað. Brunnurin var turrur, hóast serfrøðingarnir og leiðslan hjá felagnum høvdu rættliga stórar vónir til eitt oljufund líkt tí teir høvdu gjørt fleiri ár frammanundan í bretskum øki, nevniliga Foinaven og Schiehallion.

Síðani er tað hent, at BP í samráð við Jarðfeingi hevur flutt sínar boriskylður úr landssynningshorninum og langt inn á landgrunnin. Felagið skal saman við Shell og Anadarko bora ein basaltbrunn í 2007.

Tim Goodwin er í tí hepnu stóðu, at hann skal standa á odda fyri komandi brunnum, sum BP hevur góðar vónir til, hóast hann leggur stóran dent á, at talan er framvegis um stóra váða, "Highrisk" boring.

Men hann heldur felagið hevur tryggan botn at standa á og arbeiða út frá, nú tað hevur verið við frá byrjan av. BP hevur arbeiðt í Føroyum seinastu 10 árin saman við Shell. Nú verður tað samstarvið víðkað til eisini at fæva um Anadarko.

- Vit høvdu størri vónir

til økið í byrjanini, men tað gekk ikki sum ætlað. Síðani hava vit flutt okkara skyldur til annað økið, sum er meira lovandi. Vit kalla hetta fyri "highrisk" men vit halda avgjørt, at her eru møguleikar at finna olju og gass. Hetta skal sjálvandi vígast upp ímóti tjúkkku basaltløgum. Men vit fara til verka við tí í huga, at hetta skal eydnast sigur Tim Goodwin, sum saman við føroyska umboðsmanninum hjá BP fylgdi allari oljuráðstevnunni.

## Føroyar raðfestar lægri

Hvussu høgt metir hann, at Atlantsmótið er í raðfestingini hjá BP globalt.

- Nú tað ikki gekk so væl at

bora fyri fimm árum síðani haldi eg, at Føroyaøkið og Hetland verða raðfest lægri enn áður, tá tað um nýggjar ilögur ræður. Týðandi ilögur standa fyri framman í Mexíkanska flógvanum, Azerbadjan og Vesturafrika. Men vit hava skyldur í Føroyum framvegis, og tær ætla vit okkum at halda og liva upp til.

Tim Goodwin fegnast um, at BP hesi seinastu árin í sín um víðari kanningum av Føroyaøkinum hevur kunnað staðfest nýggjar og betri møguleikar enn áður, so tey hava als ikki mist áhugan fyri hesum økinum. Tey fara so eftir boringina næsta ár at gera stóðuna upp her og meta um, hvussu framtíðin skal siggja út.

- Hvussu stóran týðning

hevur Brugdan fyri tykkum?

- Tað hevur sjálvandi stóran týðning at vita, hvussu væl hevur gingist har, tí tað sigur nakað um alt økið. Eitt og hvørt tekin um olju inni á landgrunninum fer at hava týðning, og eitt stórt fund fer at skapa nýggjan áhuga fyri økinum. Men úrslitið av Brugduboringini fer ikki at hava ávirkan á okkara boring í næsta ár. Lat meg tí gera púra greitt, at vit fara ikki at broyta okkara ætlanir út frá úrslitum av Brugduboringini.

- Eru Brugdubrunnurin og tykkara Williambrunnur ymiskir?

- Vit vita sjálvandi ikki so nógv um Brugduna, tí vit eru ikki við har. Men

okkara prospekt (ítøkilig stað í undirgrundini, har vón er at finna kolvetni, blaðm.) er eitt sindur øðrvísi enn Brugdan, og eg haldi eisini, at okkara verkætlan er betri.

- Hvussu stórt er so sannlíkið at gera eitt fund í Williambrunninum?

## 1 út av 10

- Eg vil siga umleið 1 út av 10 í verandi stóðu. Hetta kemur sjálvandi av, at talan er um eitt highrisk øki, men hetta nýtist ikki at vera negativt. Lága sannlíkið at finna olju kemst fyrst og fremst av manglandi vitan.

- Men hvat nú um Brugdan verður sera negativ, eingin olja, vánalig grótsløg og ringar jarðfrøðiligar

# William



## BP neyvan við í 3. útbjóðing

**-men verður olja funnin í William-brunninum næsta ár kann tað vera við til at menni samlaða virkseimið hjá BP á øllum Atlantsmóttinum sigur Tim Goodwin, leitistjóri**

### OLJULEITING

Jan Müller  
jan@sosialurin.fo

Ringu úrslitini frá fyrstu boringini hjá BP á landgrunninum gjørdur, at felagið varð ikki við at bjóða uppá nýggj leitið í 2. útbjóðing. Hvussu verður í 3. útbjóðing?

Tim Goodwin: - Eg rokni ikki við, at vit vera við í 3. útbjóðing, tó at eg ikki her og nú kann siga tað við vissu. Vit noyðast at gera okkara metingar út frá okkara uppgávum í heimshopi og við negativu gongdini í fóroyska økinum í bakhøvðinum verður torført at sannføra tey, sum sita á pengakassunum, um at brúka fleiri pengar her í hesum partinum av heiminum, sum er tengdur at so stórum váða.

-Nú er Atlantsmótið framvegis eitt "highrisk" øki. Men BP hevur fleiri stórar oljuleiðslu í framleiðslu vestan fyri Hetland. Hvønn týðning hevur hesin part-

urin av Atlantsmóttinum fyri Bretland?

- Okkara oljuleiðslu vestan fyri Hetland, Foinaven, Schiehallion og Clair standa í dag fyri einum stórum parti av okkara samlaðu oljuframleiðslu. Møgulig oljufund í fóroyskum øki kunnu bara vera við til at økja um okkara samlaða virkseimi á Atlantsmóttinum.

BP fer at bora triggjarbrunnar á Atlantsmóttinum í 2007. Tveir leitibrunnar nærhendis verandi oljuleiðslu í bretskum øki og ein í Føroyum. Í løtuni verður eisini mett um, hvat BP fer at fyrataka sær í 2008.

### Aðrar útbýggingar fyri framman

Tað eru annars gjørd fleiri fund vestan fyri Hetland, har endalig stóðan enn ikki er til framleiðslu. Nokur herfyri gjørdi BP eitt slíkt fund beint við markið kallað Suilven. Tim Goodwin sigur, at her er serliga talan um gass, og soleingi eingin avgerð er tikin um eitt undirstøðukervi í hesum økinum, verður helst biðað við at útbýggja Suilven.

- Um so er at onnur oljuleiðslu, sum hava funnið gass vestan fyri Hetland, eitt nú Total við Laggan fundinum, fara at byggja út felt og gera iløgur í gassleiðing til lands, kann hetta skunda undir ætlanir hjá BP at útbýggja

eitt nú Suilvenfelið skamt frá fóroyska markinum?

- Einhvør útbýgging av infrastrukturinum vestan fyri Hetland hevur okkara áhuga.

At tað kunnu ganga nógv ár frá tí at fund verður gjørdur, til farið verður undir framleiðslu er risastóra oljuleiðslu Clair vestan fyri Hetland eitt dømi um. Tað varð funnið í 1977, men ikki fyrr enn fyri góðum ári síðani var tøkkin so nógv ment, at tað var lønandi hjá BP at fara undir at byggja út ein part av feltinum. Tim Goodwin sigur, at tey í løtuni bora avmarkingarbrunnar fyri at kunna fara undir enn eina útbýgging av hesi stóru oljuleiðslu, ein tann størsta bretar eiga. Úrslitið av hesum boringum siggja positivt út, og tað kundir bent á, at 2. útbýgging av Clair kann fara í gongd í næstu framtíð. Og eftir tað stendur so uppafur ein nýggj útbýgging fyri framman, tann triðja ella sum bretar kalla hana "3. phase development of Clair."

Við hesum fer Atlantsmótið at fylla munandi meira í samlaðu framleiðsluni hjá BP. Og skuldi tað hent, sum Tim Goodwin og hansara fólk vóna, at felagið rakar við kolvetni í Williambrunninum í 2007, so kann Atlantsmótið heri eisini fóroyaikið gerast ein alsamt meira týðandi partur av virkseminum hjá BP.

umstøður osfr.

- Vit fara ikki at broyta okkara verkætlan av teirri sök. Likamikið hvussu úrslitið verður av Brugduni fara vit ikki at broyta okkara borietlan.

- Nú hava tit fingið

atfinningar fyri tykkara virkseimi í bæði Texas og Alaska. Hevur hetta ikki skatt umdømið hjá BP og kunnu føroyingar kenna seg tryggjar?

- Vit hava havt trupulleikar, men eg kann vissa

føroyingar um, at krøvini hjá BP til bæði trygd, umhvørvi og heilsu eru millum tey bestu í heiminum. Og hetta fara vit eisini at liva upp til í fóroyska økinum.

## BP nýggjan mann fyri Føroyaøkið

Tað er vanligt, at stóru oljufelögin flyta fólk síni úr einum stað í annað og her serstakliga oddafólkini. Hetta er so eisini nakað, sum hevur eykent oljuleitina við Føroyar. Nú um dagarnar fekk Chevron nýggjan leitistjóri fyri Føroyaøkið. Eisini hitt stóra oljufelagið, sum er virkið um okkara leiðir, BP, hevur fingið nýggjan leitistjóra. Tim Goodwin eitur hann og greiddi hann frá komandi virkseminum hjá BP á oljuráðstevnunum í Norðurlandahúsinum í farnu viku. Tim Goodwin hevur prógv í jarðfrøði frá lærðum háskúla í London. Hann arbeiðir hjá oljufelagnum Arco í mong ár við oljuleitning í Onglandi, Norðurafrika, Miðeystri og USA. Hesi seinastu árin hevur hann arbeitt í Norðsjónum og nú eisini við Føroyaøkinum.



Leitistjóri hjá BP helt áhugaverdan fyrilestur á Oljuráðstevnunum, og spurningarnir vóru nøgvir aftaná